

செப்டம்பர் - 14

TNPSC துளிகள்


- ❖ இந்தியா மற்றும் ஜப்பான் இடையிலான 2+2 அமைச்சர்கள் பேச்சுவார்த்தையில், சர்வதேசச் சட்டத்தின்படி, நாட்டின் பலத்தைப் பயன்படுத்தாமல் அல்லது ஒருதலைப் பட்சமாக நிலைமையை மாற்ற முயற்சி செய்யாமல், அனைவரும் அமைதியான முறையில் சர்ச்சைகளுக்குத் தீர்வு காண வேண்டியதன் அவசியம் குறித்து வலியுறுத்தப் பட்டது.
- ❖ ஆஸ்திரியாவின் வோல்கர் டர்க் மனித உரிமைகளுக்கான ஐக்கிய நாடுகளின் உயர் ஆணையராக ஐக்கிய நாடுகளின் பொதுச் செயலாளரான அன்டோனியோ குட்டரஸ் என்பவரால் நியமிக்கப்பட்டார்.
- ❖ இந்தியாவில் உள்ள அமெரிக்கத் தூதரகத்தின் படி, அமெரிக்கா 2022 ஆம் ஆண்டில் மற்ற எந்த நாட்டையும் விட அதிகமாக இந்தியர்களுக்கு 82,000 மாணவர் நுழைவு இசைவுச் சீட்டுகளை வழங்கியுள்ளது.

தமிழ்நாடு செய்திகள்

பெரிய உயிரியல் பூங்காக்களில் சிறந்தப் பூங்கா

82% SCORE IN MEE TEST

<p>➤ Arignar Anna Zoological park is spread over 502 hectares, housing about 2,300 animals</p> <p>➤ A total of 178 species of birds, mammals and reptiles are in the facility. Of these, 98 species are birds, 48 are mammals and 32 are reptiles</p> <p>➤ Some species in the zoo such as Nilgiri langur, lion-tailed macaque, Malabar giant squirrel, fresh water otter, hyena and wild dogs are found in the Western Ghats of Tamil Nadu</p>	<h4 style="text-align: center;">UNIQUE FEATURES</h4> <p>➤ Skill development programme for zoo staff, including animal keepers</p> <p>➤ As part of green initiatives, solar lamps have been installed on all roads inside the zoo and on roads inside the staff quarters. This helps in reducing electricity charges</p> <p>➤ More than 200 cameras installed in key enclosures to monitor the health of the wildlife</p>
---	---



- ❖ பெரிய உயிரியல் பூங்காக்களில் வண்டலூரில் உள்ள அறிஞர் அண்ணா உயிரியல் பூங்காவானது நாட்டிலேயே சிறந்தப் பூங்கா என்ற இடத்தைப் பிடித்துள்ளது.
- ❖ இயற்கையான வாழ்விடத்திற்கு வெளியே உயிரினங்களைப் பாதுகாப்பதற்கு என்று சிறந்த நடைமுறைகளைப் பின்பற்றும் திறன் மற்றும் செயல்திறன் குறித்த ஒரு சோதனையில் இந்தப் பூங்கா 82% மதிப்பெண்களைப் பெற்றது.

- ❖ மொத்த ஆறு அளவுருக்களில், வண்டலூர் உயிரியல் பூங்கா மூன்றில் 85 சதவீதத்திற்கும் அதிகமான மதிப்பெண்களையும் மீதமுள்ள மூன்றில் 75 சதவீதத்திற்கும் அதிகமான மதிப்பெண்களையும் பெற்றது.

சர்வதேசச் செய்திகள்

கோக்ரா-வெந்நீர் ஊற்றுப் பகுதி



- ❖ கிழக்கு லடாக்கின் கோக்ரா-வெந்நீர் ஊற்றுப் பகுதியில் உள்ள 15வது ரோந்துப் பகுதியில் (PP-15) இருந்து இந்திய மற்றும் சீனப் படைகள் வெளியேறத் தொடங்கி உள்ளன.
- ❖ உஸ்பெகிஸ்தானில் நடைபெற்ற ஷாங்காய் ஒத்துழைப்பு அமைப்பு (SCO) உச்சி மாநாட்டை முன்னிட்டு இந்த நடவடிக்கையானது எடுக்கப்பட்டுள்ளது.
- ❖ PP-15 என்பது லடாக்கில் உள்ள 65 ரோந்துப் பகுதிகளில் ஒன்றாகும்.
- ❖ வெந்நீர் ஊற்றுப் பகுதியானது சாங் சென்மோ ஆற்றின் வடக்கே உள்ளதோடு அது கோக்ரா பாதுகாப்பு எல்லைப் பகுதியானது ரோந்துப் பகுதிக்குக் கிழக்கே உள்ளது.
- ❖ இந்தப் பகுதி பாங்கோங் த்சோ ஏரிக்கு வடக்கேயும், கல்வான் பள்ளத்தாக்கின் தென் கிழக்கேயும் அமைந்துள்ள காரகோரம் மலைத்தொடருக்கு வடக்கே உள்ளது.

பொருளாதாரச் செய்திகள்

வாகனங்களில் வங்கிச் சேவை

- ❖ HDFC வங்கியானது குஜராத்தில் தனது அதிநவீன 'வாகனங்களில் வங்கிச் சேவையினை' அறிமுகப் படுத்தியுள்ளது.
- ❖ வாகனங்களில் வங்கிச் சேவையானது வங்கிச் சேவைகளை வங்கி இல்லாதக் கிராமங்களுக்கு எடுத்துச் செல்லும்.

- ❖ வாகனங்களில் வங்கிச் சேவைக்கான வாகனமானது அருகிலுள்ள கிளையிலிருந்து 10 முதல் 25 கி.மீ. தொலைவில் உள்ள தொலைதூரக் கிராமங்களுக்குச் சென்றடையும்.



அறிவியல் மற்றும் தொழில்நுட்பம்

டரான்டூலா விண்மீன் முகிற்படலம்

- ❖ ஜேம்ஸ் வெப் தொலைநோக்கியானது விண்வெளியில் உள்ள டரான்டூலா விண்மீன் முகிற்படலத்தின் (நெபுலாவின்) படத்தைப் பகிர்ந்துள்ளது.
- ❖ இதன் நீண்ட மற்றும் இருள் சூழ்ந்த இழைகளால் இது டரான்டூலா எனப் பெயர் பெற்றது.
- ❖ இந்த விண்வெளிப் பகுதியானது ஒரு இழைகள் நிறைந்த சிலந்தியின் கால்களை ஒத்திருக்கின்ற அதன் தூசி நிறைந்த இழைகளால் வகைப்படுத்தப் படுகிறது.
- ❖ இது 161,000 ஒளி ஆண்டுகள் தொலைவில் அமைந்துள்ளது.




பிரபலமானவர்கள், விருதுகள் மற்றும் நிகழ்வுகள்

31வது வியாஸ் சம்மான்


- ❖ 31வது வியாஸ் சம்மான் விருதானது பிரபல இந்தி எழுத்தாளர் டாக்டர் அஸ்கர் வஜாஹத்துக்கு வழங்கப்பட்டது.
- ❖ மகாபலி நாடகத்திற்காக இந்த மதிப்புமிக்க விருதிற்கு அவர் தேர்வு செய்யப் பட்டு உள்ளார்.

- ❖ கடந்த 10 ஆண்டுகளில் வெளியிடப்பட்ட ஓர் இந்தியக் குடிமகன் எழுதிய இந்தி மொழியின் சிறந்த இலக்கியப் படைப்புகளுக்காக K.K.பிர்லா அறக்கட்டளையினால் வியாஸ் சம்மான் விருது வழங்கப்படுகிறது.
- ❖ ராம் விலாஸ் ஷர்மா தனது 'பாரத் கே பிரச்சீன் பாஷா பரிவார் அவர் ஹிந்தி' என்றப் படைப்பிற்காக 1991 ஆம் ஆண்டு முதலாவது வியாஸ் சம்மான் விருதினைப் பெற்றார்.



முக்கிய தினங்கள்

உலக தற்கொலைத் தடுப்பு தினம் - செப்டம்பர் 10



- ❖ இது சர்வதேச தற்கொலை தடுப்புச் சங்கத்தினால் (IASP) ஏற்பாடு செய்யப்பட்டு உலக சுகாதார நிறுவனத்தினால் அங்கீகரிக்கப்பட்டது.
- ❖ உலகளவில் தற்கொலை தடுப்பு பற்றி ஒரு விழிப்புணர்வை ஏற்படுத்துவதே இந்தத் தினத்தின் ஒட்டு மொத்த நோக்கமாகும்.

- ❖ 2022 ஆம் ஆண்டிற்கான இத்தினத்தின் கருத்துரு, "நடவடிக்கை மூலம் நம்பிக்கையை உருவாக்குதல்" என்பதாகும்.
- ❖ 2021 முதல் 2023 ஆம் ஆண்டு வரையிலான மூன்று ஆண்டுகளின் உலக தற்கொலைத் தடுப்பு தினத்திற்கான கருப்பொருளாக இது திகழ்ந்து வருகிறது.

உலக முதலுதவி தினம் - செப்டம்பர் 10

- ❖ உலக முதலுதவி தினம் ஒவ்வொரு ஆண்டின் செப்டம்பர் மாதத்தின் இரண்டாவது சனிக் கிழமையன்று அனுசரிக்கப்படுகிறது.
- ❖ ஒரு முக்கியமான அடிப்படைத் திறனான முதலுதவியின் முக்கியத்துவத்தை மேம்படுத்துவதற்கும், அது எவ்வாறு விலை மதிப்பற்ற உயிர்களைக் காப்பாற்றுவது குறித்து உலக அளவில் விழிப்புணர்வை ஏற்படுத்துவதற்கும் இந்த நாள் உலகம் முழுவதும் அங்கீகரிக்கப்பட்டுள்ளது.
- ❖ சர்வதேச செஞ்சிலுவைச் சங்கம் மற்றும் செம்பிறை சங்கங்களால் இந்தத் தினமானது முதன் முதலில் அறிமுகப்படுத்தப்பட்டது.
- ❖ இந்த ஆண்டிற்கான இத்தினத்தின் கருத்துரு, 'வாழ்நாள் முழுவதும் முதலுதவி' என்பதாகும்.



சர்வதேச சினைப்பை நீர்க்கட்டிகள் நோய் விழிப்புணர்வு மாதம்


- ❖ செப்டம்பர் மாதமானது சர்வதேச சினைப்பை நீர்க்கட்டிகள் நோய் (PCOS) குறித்த விழிப்புணர்வு மாதமாக அங்கீகரிக்கப்பட்டுள்ளது.
- ❖ சினைப்பை நீர்க்கட்டிகள் நோய் என்பது பெண்களுக்கு ஏற்படும் பொதுவான ஒரு ஹார்மோன் கோளாறு என்பதோடு இது பெண்களின் மலட்டுத் தன்மைக்கு ஒரு

முக்கிய காரணமாகும்.

- ❖ இது பெண்களையும் சிறுமிகளையும் பாதிக்கும் ஒரு தீவிரமான மரபணு, ஹார்மோன், வளர்சிதை மாற்றம் மற்றும் இனப்பெருக்கக் கோளாறு ஆகும்.



தேசிய வன தியாகிகள் தினம் - செப்டம்பர் 11



- ❖ காடுகளையும் வனவிலங்குகளையும் பாதுகாக்க தங்கள் இன்னுயிரைத் தியாகம் செய்தவர்களுக்கு இத்தினம் அஞ்சலி செலுத்துகிறது.
- ❖ மோசமான கெஜர்லி படுகொலை ஆனது 1730 ஆம் ஆண்டு செப்டம்பர் 11 ஆம் தேதியன்று நடைபெற்றது.
- ❖ இந்தத் தினமானது தேசிய வன தியாகிகள் தினமாக அங்கீகரிக்கப்பட்டது.

- ❖ காட்டில் உள்ள கெஜர்லி மரங்களை வெட்ட ராஜஸ்தானின் மகாராஜா அபய் சிங் உத்தரவிட்டார்.
- ❖ கெஜர்லி மரங்களைப் புனிதமானதாகக் கருதி பிஷ்னோய் சமூகத்தினர் இந்த உத்தரவிற்கு எதிர்ப்பு தெரிவித்தனர்.
- ❖ அமிர்தா தேவி என்ற பெண் கெஜர்லி மரங்களை வெட்டுவதைத் தடுக்க, தனது எதிர்ப்பின் அடையாளமாகத் தன் தலையைப் பலியாகக் கொடுத்தார்.

தெற்கு தெற்கு ஒத்துழைப்புக்கான சர்வதேச தினம் - செப்டம்பர் 12

- ❖ இது உலகளாவிய தெற்கு நாடுகளில் உள்ள மக்கள் மற்றும் நாடுகளிடையே ஒத்துழைப்பின் முக்கியத்துவத்தை முன்னிலைப்படுத்தச் செய்வதை நோக்கமாகக் கொண்டுள்ளது.
- ❖ தென் பிராந்தியத்தில் ஏற்பட்டுள்ள சமூகம், பொருளாதாரம் மற்றும் அரசியல் முன்னேற்றங்கள் குறித்து ஒரு விழிப்புணர்வைப் பரப்பச் செய்வதையும் இந்தத் தினம் நோக்கமாகக் கொண்டுள்ளது.
- ❖ ஐக்கிய நாடுகளின் வளர்ச்சித் திட்டத்தில் ஒரு சிறப்புப் பிரிவாக UNOSSC என்ற அமைப்பினை உருவாக்குவது குறித்த முன்மொழிவானது 1974 ஆம் ஆண்டில் ஐக்கிய நாடுகளின் பொதுச் சபையில் முன்னிலைப்படுத்தப்பட்டது.



இதரச் செய்திகள்

பாலினம் குறித்த அறிக்கை 2022

- ❖ "நிலையான மேம்பாட்டு இலக்குகளின் முன்னேற்றம் (SDG): பாலினம் குறித்த அறிக்கை 2022" என்ற தலைப்பிலான அறிக்கையானது சமீபத்தில் தொடங்கப்பட்டது.
- ❖ இது ஐக்கிய நாடுகள் சபையின் (UN) பெண்கள் அமைப்பு மற்றும் ஐக்கிய நாடுகள் பொருளாதாரம் மற்றும் சமூக விவகாரங்கள் துறை (UN DESA) ஆகியவற்றால்

தயாரிக்கப் பட்டது.

- ❖ 2022 ஆம் ஆண்டின் இறுதியில், 368 மில்லியன் ஆண்கள் மற்றும் சிறுவர்களுடன் ஒப்பிடுகையில் சுமார் 383 மில்லியன் பெண்கள் மற்றும் சிறுமிகள் தீவிர வறுமையில் வாழ்வார்கள் என்று மதிப்பிடப் பட்டுள்ளது.
- ❖ தற்போதைய முன்னேற்ற விகிதத்தில் முழு பாலினச் சமத்துவத்தை அடைய 300 ஆண்டுகள் ஆகும்.
- ❖ 2030 ஆம் ஆண்டிற்குள் குழந்தைத் திருமணத்தை ஒழிக்க, கடந்த தசாப்தத்தின் முன்னேற்றத்தை விட 17 மடங்கு வேகமாக முன்னேற வேண்டும்.
- ❖ 2021 ஆம் ஆண்டில், போரால் பாதிக்கப்பட்ட பகுதிகளில் வாழும் ஆண்கள் தலைமையிலானக் குடும்பங்களில் உள்ள 20% அளவை ஒப்பிடுகையில், சுமார் 38% பெண் தலைமைத்துவக் குடும்பங்கள் மிதமான அல்லது கடுமையான உணவுப் பாதுகாப்பின்மையை எதிர் கொண்டுள்ளன.
- ❖ சில நாடுகளில் 1.2 பில்லியனுக்கும் அதிகமான பெண்கள் மற்றும் இனப்பெருக்க வயதுடையப் பெண்கள் (15-49) பாதுகாப்பான கருக்கலைப்புக்கான அணுகலில் சில கட்டுப்பாடுகளுடன் வாழ்கின்றனர்.



பார்ச்சூன் இந்தியா நிறுவனங்களின் பணக்காரர்கள் பட்டியல் 2022

- ❖ இந்தியாவில் உள்ள 142 பில்லியனர்களின் சொத்து மதிப்பு 832 பில்லியன் அமெரிக்க டாலர்கள் (ரூ 66.36 டிரில்லியன்) ஆகும்.
- ❖ ஆசியாவின் மிகப் பெரிய பணக்காரரான கௌதம் அதானி, அமேசான் நிறுவனர் ஜெஃப் பெசோஸைப் பின்னுக்குத் தள்ளி உலகின் 3வது பணக்காரர் ஆனார்.
- ❖ இவர் 129.16 பில்லியன் அமெரிக்க டாலர்கள் (ரூ. 10.29 டிரில்லியன்) சொத்து மதிப்புடன்



இந்தியாவின் மிகப் பெரிய பணக்காரர் ஆனார்.

INDIA'S TEN RICHEST IN 2022				
Rank	Name	Value (₹trn)	\$bn	
1	Gautam Adani	10.29	129.16	
2	Mukesh Ambani	7.55	94.57	
3	Shapoor Mistry & Cyrus Mistry family	2.57	32.35	
4	Radhakishan Damani	2.19	27.53	
5	Azim Premji	1.74	21.94	
6	Cyrus Soli Poonawalla	1.62	20.42	
7	Shiv Nadar	1.57	19.73	
8	Kumar Mangalam Birla	1.53	19.25	
9	Adi Godrej & family	1.40	17.60	
10	Shekhar Bajaj, Niraj Bajaj, Rajiv Bajaj & Sanjiv Bajaj	1.21	15.21	

Note: The wealth estimate is based on stock prices as on August 16, 2022; the rupee-dollar exchange rate considered is 79.74, as of August 12

